

مفت قانونی امداد

انصاف تک رسائی ہر شخص کا بنیادی حق ہے اور اس کے حصول کو ممکن بنانا حکومت کی اولین ذمہ داری ہے۔ بعض افراد مفلسی اور مالی وسائل کی کمی کے باعث اپنے حقوق یا مقدمات کا دفاع کرنے کی استعداد نہیں رکھتے لہذا ایسے افراد کی انصاف تک رسائی اور مفت قانونی امداد کیلئے قانون و انصاف کمیشن پاکستان نے ملک کے ۱۳۹ اضلاع میں ضلعی کمیٹیاں برائے قانونی امداد قائم کیں ہیں۔

ضلعی کمیٹی برائے قانونی امداد۔

کمیٹی کی سربراہی ڈسٹرکٹ اینڈ سیشن جج اضلع قاضی صاحب کرتے ہیں جبکہ اس کے ممبران میں ڈپٹی کمشنر اپو لینیٹل ریجنٹ، سپرنٹنڈنٹ ضلعی جیل، صدر ڈسٹرکٹ بار ایسوسی ایشن اور سول سوسائٹی کا نمائندہ شامل ہیں۔

مفت قانونی امداد کا حقدار:

ہر وہ شخص جو محدود مالی وسائل کی وجہ سے اپنے قانونی حقوق کا دفاع نہ کر سکے مفت قانونی امداد کا حقدار ہے۔ مفت قانونی امداد فوجداری، دیوانی اور عائلی مقدمات میں دی جاتی ہے۔

مفت قانونی امداد کی نوعیت:

مفت قانونی امداد، وکیل کی فیس، کورٹ فیس، نقول کے اخراجات، پراسیس فیس یا کسی دیگر مد میں جو انصاف کے حصول میں معاون ثابت ہو، کی صورت میں حاصل کی جاسکتی ہے۔ جیل میں مقید طرمان (زیر سماعت یا سزایافت) بھی اس سہولت سے مستفید ہو سکتے ہیں۔

مفت قانونی امداد کے حصول کا طریقہ:-

مستحق شخص سادہ کاغذ پر مفت قانونی امداد کیلئے متعلقہ ڈسٹرکٹ اینڈ سیشن جج کو درخواست دے سکتا ہے۔ درخواست کے ہمراہ صرف شناختی کارڈ کی نقل یا کوئی اور شناختی دستاویز گانا ضروری ہے۔

ڈسٹرکٹ سپرنٹنڈنٹ جیل بھی ایسے نادار قیدی (زیر سماعت یا سزایافت) جو مالی وسائل میسر نہ ہونے کی وجہ سے اپنے مقدمات میں دفاع کے لیے وکلاء کی خدمات حاصل نہیں کر سکتے کی درخواستیں مفت قانونی امداد کے لیے کھینچی کو بھجوا سکتا ہے۔ اس کے علاوہ کوئی عدالت بھی از خود کسی زیر سماعت مقدمے میں مستحق فرد کی مفت قانونی امداد کے لیے کھینچی سے استدعا کر سکتی ہے۔

قانونی معاونت کے لیے وکلاء کی تقرری:-

کمیٹی درخواست کی جانچ پڑتال اور درخواست دہندہ کی مالی حیثیت کے تعین کے بعد مفت قانونی امداد کی فراہمی کے لیے منظم شدہ فہرست سے وکیل مقرر کرے گی کمیٹی مقدمے کی نوعیت کو دیکھتے ہوئے اگر مناسب سمجھے تو دیگر عدالتی اخراجات کی ادائیگی بھی کر سکتی ہے۔

وکلاء کی کارکردگی کا جائزہ:-

کمیٹی مقرر کردہ وکیل کی کارکردگی کا جائزہ لینے کی مجاز ہے اور ناقص کارکردگی کی صورت میں دوسرے وکیل کا تقرر کر سکتی ہے۔ کمیٹی



ضلعی کمیٹی برائے قانونی امداد

District Legal Empowerment Committee (DLEC)

عوام کے لیے خوشخبری مفت قانونی امداد

ہر وہ شخص ہے جو محدود مالی وسائل کی وجہ سے قانونی مقدمات کی پیروی کرنے سے قاصر ہو، اس مفت قانونی امداد کا حقدار ہے۔

اپنے فوجداری، دیوانی یا عائلی مقدمات میں مفت قانونی امداد کے لیے ڈسٹرکٹ اینڈ سیشن جج، سربراہ، ضلعی کمیٹی برائے قانونی امداد کے دفتر سے رابطہ کریں۔

ڈپٹی کمیشنر، سپرنٹنڈنٹ جیل، صدر ضلع بار اور سول سوسائٹی کے نمائندگان اس کمیٹی کے رکن ہیں۔

ضرورت مند سائلین پلا تفریق اپنے مقدمات کے لیے درج ذیل سہولیات مفت حاصل کر سکتے ہیں:

(۵) دیگر اخراجات جو مقدمہ کی نوعیت کو مد نظر رکھتے ہوئے کمیٹی منظور کرے۔

(۱) وکیل کی فیس (۳) نقول کے اخراجات

(۲) کورٹ فیس (۴) اخراجات برائے سماعت (طلبی) وغیرہ

عزت مآب چیف جسٹس پاکستان چیرمین، قانون و انصاف کمیشن، پاکستان

کی ہدایت پر انصاف تک رسائی کو یقینی بنانے کے لیے
قانون و انصاف کمیشن، پاکستان نے ملک بھر میں ضلعی
سطح پر کمیٹیاں قائم کر دی ہیں۔

طریقہ کار

(۱) سادہ کاغذ پر مقدمے کی نوعیت، ہمراہ کوائف (نام، ولدیت، پتہ، شناختی کارڈ اور فون نمبر وغیرہ) درخواست کی صورت میں متعلقہ ڈسٹرکٹ اینڈ سیشن جج کو ارسال کریں

(۲) سزا یافتہ یا وہ قیدی جن کے مقدمات زیر سماعت ہیں، بھی اپنی درخواست بذریعہ سپرنٹنڈنٹ جیل کمیٹی کو ارسال کر سکتے ہیں

(۳) موصول شدہ درخواستوں پر کمیٹی غور کریگی اور جانچ پڑتال کے بعد مستحق افراد کو مناسب قانونی امداد فراہم کی جائیگی

(۴) مزید معلومات کے لیے متعلقہ ڈسٹرکٹ اینڈ سیشن جج کے دفتر سے رابطہ کیا جاسکتا ہے

نوٹ: ضرورت مند خواتین اور بزرگ شہریوں کو ترجیحی بنیادوں پر مفت قانونی امداد فراہم کی جائے گی

مفت قانونی امداد



قانون و انصاف کمیشن آف پاکستان



قانون و انصاف کمیشن آف پاکستان

پہریم کورٹ بلڈنگ، شاہراہ اودستور
G-5/2، اسلام آباد۔

051-9209412, ljcp@ljcp.gov.pk

سالانہ بنیاد پر وکلاء کی کارکردگی کا جائزہ لیتے ہوئے وکلاء کی فہرست میں
ترمیم بھی کر سکتی ہے۔

عوامی آگاہی مہم

ضلعی کمیٹی برائے مفت قانونی امداد کا قیام انصاف تک رسائی ممکن
بنانے کی جانب ایک اہم سنگ میل ہے۔ اس اقدام سے فائدہ
اٹھانے کے لیے لازم ہے کہ عوام کو اس بارے میں آگاہی فراہم کی
جائے تاکہ وہ اپنے حقوق کے تحفظ کے لیے ان سے رجوع کر سکے۔
مزید معلومات کے لیے متعلقہ ضلعی کمیٹی برائے قانونی امداد یا
قانون و انصاف کمیشن آف پاکستان سے رابطہ کریں۔

ہماری ترجیح: حصول انصاف کو یقینی بنانا